

νὼν ἐν τῇ δεξιᾷ ἔχοντα, καὶ ἀκτῖνας ἐπὶ τῇ κεφαλῇ· καὶ στεφανῶσαι αὐτὸν χρυσοῖς στεφάνοις ἑπτὰ, καὶ ἀνακηρυχθῆναι τοὺς στεφάνους σήμερον Διωνυσίοις τραγωδοῖς καινοῖς· (ἀχθῆναι γὰρ δι' αὐτὸν δεῖ τήμερον τὰ Διονύσια·) εἶπε τὴν γνώμην Δημέας ὁ ῥήτωρ, συγγενὴς αὐτοῦ ἀγχιστεὺς¹²⁶, καὶ μαθητὴς αὐτοῦ ὢν· καὶ γὰρ ῥήτωρ ἄριστος ὁ Τίμων, καὶ τὰ ἄλλα πάντα ὁπώσα ἂν ἐθέλοι». Τοῦτι μὲν οὖν σοι τὸ ψήφισμα· ἐγὼ δέ σοι¹²⁷ καὶ τὸν υἱὸν ἐβουωλόμην ἀγαγεῖν παρὰ σέ, ὃν ἐπὶ τῷ σῷ ὀνόματι Τίμωνα ὠνόμακα.

ΤΙΜ. Πῶς, ὦ Δημέας, ὃς οὐδὲ γεγάμηκας, ὅσαγε καὶ ἡμᾶς εἰδέναι;

ΔΗΜ. Ἀλλὰ γὰρ ὦ, ἦν διδῶ θεός, ἐς νέωτα, καὶ παιδοποιήσομαι, καὶ τὸ γεννηθησόμενον (ἄρρεν γὰρ ἔσται) Τίμωνα ἤδη καλῶ.

ΤΙΜ. Οὐκ οἶδα εἰ γαμήσεις ἔτι, ὦ οὔτος, τηλικαύτην παρ' ἐμοῦ πληγὴν λαμβάνων.

ΔΗΜ. Οἶμοι· τί τοῦτο; τυραννίδι Τίμων ἐπιχειρεῖς, καὶ τύπτεις τοὺς ἐλευθερούς, οὐ καθαρῶς ἐλεύθερος, οὐδ' ἀστὸς ὢν; ἀλλὰ δώσεις ἐν τάχει τῇν δίκην τὰ τε ἄλλα, καὶ ὅτι τὴν ἀκρόπολιν ἐνέπρησας.

ΤΙΜ. Ἀλλ' οὐκ ἐμπέπρησται, ὦ μιὰρὲ, ἡ ἀκρόπολις, ὥστε δῆλος εἰ συκοφαντῶν.

ΔΗΜ. Ἀλλὰ καὶ πλουτεῖς, τὸν ὀπισθόδομον¹²⁸ διορύξας.

ΤΙΜ. Οὐ διώρυκται οὐδὲ οὗτος· ὥστε ἀπίθανά σου καὶ ταῦτα.

ΔΗΜ. Διορυχθήσεται μὲν ὕστερον· ἤδη δὲ σὺ πάντα τὰ ἐν αὐτῷ ἔχεις.

ΤΙΜ. Οὐκοῦν καὶ ἄλλην λάμβανε.

ΔΗΜ. Οἶμοι τὸ μεταφρενον.

ΤΙΜ. Μὴ κέκραχθι· κατοίσω γὰρ σοι καὶ τρίτην· ἐπεὶ καὶ γελοῖα πάμπαν πάθοιμι¹²⁹, δύο μὲν Λακεδαιμονίων μοίρας κατακόψας ἄνοπλος, ἐν δὲ μαιφῶν ἀνθρώπιον μὴ ἐπιτρίψας· μάτην γὰρ ἂν εἴην καὶ νενικηκὼς Ὀλύμπια πύξ, καὶ πάλην. Ἀλλὰ τί τοῦτο; οὐ Θρακυκλῆς ὁ φιλόσοφος¹³⁰ οὗτός ἐστιν; οὐ μὲν οὖν ἄλλος· ἐκπετάσας γοῦν τὸν πώγωνα, καὶ τὰς ὀφρὺς ἀνατείνας, καὶ βρενθυόμενός¹³¹ τι πρὸς αὐτὸν, ἔρχεται, τιτανῶδες βλέπων, ἀνασσεσθημένως τὴν ἐπὶ τῷ μετώπῳ κόμην, Αὐτοβορέας¹³² τις, ἢ Τρίτων, οἶους δ Ζεῦξις ἔγραψεν. Οὗτος δὲ τὸ σχῆμα εὐσταλῆς, καὶ κόσμιος τὸ βᾶδισμα, καὶ σωφρονικὸς τὴν ἀναβολὴν, ἔωθεν μυρία ὅσα περὶ ἀρετῆς διεξιῶν, καὶ τῶν ἡδίωνῃ χαίρόντων κατηγορῶν, καὶ τὸ ὀλιγαρκὲς ἐπαινῶν, ἐπειδὴ λουσάμενος ἀφΐικτο ἐπὶ τὸ δεῖπνον, καὶ ὁ παῖς μεγάλην τὴν κύλικα ὀρέξειεν αὐτῷ (τῷ ζωροτέρῳ δὲ χαίρει μάλιστα), καθάπερ τὸ Λήθης ὕδωρ¹³³ ἐκπιῶν, ἐναντιώτατα ἐπιδείκνυται τοῖς ἐωθινοῖς ἐκείνοις λόγοις, προαρπάζων ὥσπερ ἑκπύλινος τὰ ὄψα, καὶ τὸν πλησίον παραγκωνίζόμενος, καρύκης τὸ γένειον ἀκκάπλεως, κυνηδὸν ἐμφορούμενος, ἐπικεκυφώς¹³⁴, καθάπερ ἐν ταῖς λοπάσι

126) Ἐξ ἀγχιστείας. 127) Χάριν σου. 128) Διότι ἐκεῖ ἐφυλάττοντο τὰ κειμήλια τοῦ βασιλῆως καὶ ἰδιωτικὰ παρκαταθῆναι. 129) Γελοιοδίστατος ἂν εἴην. 130) Οἱ ἐπὶ Λουκίανον περὶ φιλοσοφίας φιλόσοφοι ἦσαν παντός ἄλλου παρὰ τοῦ ὀνόματος τούτου ἄξιον· ὅθεν καὶ ὁ τῷ ὄντι φιλόσοφος Λουκιανὸς κατ' αὐτῶν ἰδίως ἐκέρυξε τὸν πόλεμον, καὶ αὐτοὺς μαστίζει δεινότερον εἰς τὰ συγγράμματά του. 131) Κομπάζων καθ' ἑαυτὸν διὰ τι. 132) Αὐτοχρημα Βορρείας ἢ Τρίτ. 133) Ἡ πηγὴ ἢ ὁ ποταμὸς τῆς Λήθης ἐμβυέμετο ὅτι ἦγον εἰς τὸν ἄδην, καὶ ἀπ' αὐτῆς πίνοντες οἱ νεκροὶ ἐλησπόνουν ἅπαντα τὰ τοῦ βίου. 134) (Ἐν) τῇ τραπέζῃ ἢ